

RNI. No. APTEL/2011/41055

EMI Available

CLASSIC

COMPUTERS and XEROX SHOP

1B-Chowk, Main Road Uthoor-9652790005

Laptop , Computers , Printers, CC Cameras all Accessories

EMI Available

ప్రభాత సమీపాదరం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 13 సంచిక : 347 ఆదిలాబాద్ ఎడిటర్ - సయ్యద్ కలీం బుధవారం, 18 జూన్ 2025 పేజీలు : 4 వెల : 2/-

స్థానిక సంస్థల ఎన్నికల షెడ్యూల్ రాకముందే బీజేపీ - కాంగ్రెస్ పోటీ ..?

హైదరాబాద్ : తెలంగాణలో స్థానిక సంస్థల ఎన్నికలు త్వరలో జరగనున్నట్లు మంత్రి పొంగులేటి శ్రీనివాస్ రెడ్డి మొన్న స్పష్టం చేశారు. జూన్ నెలాఖరులోగా ఎన్నికల షెడ్యూల్ విడుదలయ్యే అవకాశం ఉందని చెప్పారు. నిన్న సీఎం రేవంత్ రెడ్డి సైతం మంత్రులతో ఈ విషయంలో సుదీర్ఘంగా చర్చించి, రానున్న క్యాలినెల్ మీటింగ్ లో ఫైనల్ డెసిజన్ తీసుకునే విధంగా కనరత్న చేస్తున్నట్లు తెలుస్తోంది. ముందుగా షివ్ బీటీసీ, ఎంపీటీసీ ఎన్నికలు, అనంతరం సర్పంచ్ మరియు మున్సిపల్ ఎన్నికలు నిర్వహించే అవకాశాలు మెంగా కనిపిస్తున్నాయి. ఇప్పటికే మంత్రులు, ఎమ్మెల్యేలు ఆ ఆ చననతు కొన్ని కీలక సూచనలు చేస్తూ వస్తున్నారు.

ఎన్నికలకు మరో రెండు వారాలే మిగిలినందున, కాంగ్రెస్ శ్రేణులు పూర్తిగా సిద్ధంగా ఉండాలని పిలుపునిస్తున్నారు. గెలిచే అవకాశమున్న అభ్యర్థులను పార్టీ ఎంచుకుంటుందని, చిన్నపాటి లోటుపాట్లను సరిదిద్దుకుంటూ ప్రజల్లోకి సంక్షేమ పథకాలు, అభివృద్ధి

పనులను తీసుకెళ్లే బాధ్యతను అన్ని స్థాయిల నేతలు తీసుకోవాలని సూచిస్తున్నారు. రైతులకు సంబంధించిన రైతు భరోసా నిధులు, నన్నాలపై ప్రకటించిన రూ. 500 బోనస్ కూడా ప్రజల్లోకి తీసుకుని పోవాలని సూచిస్తున్నారు. మరోవైపు బీసీ రిజర్వేషన్లపై స్పష్టత లేకుండానే ఎన్నికలకు వెళ్లడంపై బీఆర్ఎస్ తీవ్రంగా స్పందించింది. మాజీ మంత్రి శ్రీనివాస్ గౌడ్ మాట్లాడుతూ.. కులగణన పేరుతో కాంగ్రెస్ ప్రభుత్వం డ్రామాలు ఆడుతోందని విమర్శించారు. కేంద్రానికి బిల్లులు పంపి చేతులు దులుపుకోవడం కాకుండా, బీసీలకు న్యాయం చేయాలని డిమాండ్ చేశారు. బీసీలకు ప్రాధాన్యత లేని పదవులు కట్టబెట్టి మోసం చేస్తున్నారని మండిపడ్డారు. ఇదే అంశంపై ఇటీవల మంత్రి సీతక్క వ్యాఖ్యాలు కూడా చర్చకు దారి తీసాయి. అయితే తాను షెడ్యూల్ వచ్చేస్తుందని చెప్పలేదని, త్వరలో ఎన్నికలు జరుగుతాయని మాత్రమే వ్యాఖ్యానించానని ఆమె వివరణ ఇచ్చారు. ఈ నేపథ్యంలో ఈ నెలాఖరులో ఎన్నికల షెడ్యూల్ వెలువడే అవకాశంపై ఆసక్తి నెలకొంది.



‘లీడర్’.. ఎవరి కోసం.. కవిత ప్యూచర్ ప్లానేనా?

బీఆర్ ఎస్ నాయకురాలు, ఎమ్మెల్యే కవిత సూతన కార్యక్రమానికి శ్రీకారం చుట్టారు. లీడర్ పేరుతో ఆమె యువతకు ఆహ్వానం పలుకుతున్నారు. రాష్ట్ర స్థాయిలో యువతను రాజకీయాల్లోకి తీసుకువచ్చేందుకు ప్రయత్నిస్తున్నారు. దీనిలో భాగంగా తాజాగా తెలంగాణ యువత, మహిళలకు రాజకీయ శిక్షణ అందించేందుకు తెలంగాణ జాగృతి ‘లీడర్’ కార్యక్రమాన్ని ఆమె ప్రారంభించారు. ఇప్పటి వరకు లేని ఈ కార్యక్రమానికి యువత నుంచి ఎలాంటి స్పందన వస్తుందనేది చూడాలి. అయితే.. ఈ కార్యక్రమం వెనుక చాలా పెద్ద ప్లూహామే కవిత రచించి ఉంటారని తెలుస్తోంది. ప్రస్తుతం రాష్ట్ర స్థాయి కార్యక్రమాన్ని హైదరాబాద్ లో ఆమె ప్రారంభించారు. అయితే.. త్వరలోనే దీనిని జిల్లాల స్థాయికి కూడా తీసుకువెళ్లనున్నట్టు కవిత చెప్పుకొచ్చారు. ఈ శిక్షణలో భాగంగా ప్రశ్నించే తత్వాన్ని, రాజకీయాలకు కూడా యువతకు నేర్పునున్నారు. వాస్తవానికి బీఆర్ ఎస్ తరపున ఈ కార్యక్రమాన్ని చేపట్టడం లేదు. కేవలం కవిత నేతృత్వంలోని జాగృతి తరపునే ఈ కార్యక్రమానికి శ్రీకారం చుట్టారు. ఇటీవల కాలంలో ఆమె బీఆర్ ఎస్ నాయకత్వంపై ఎదురు దాడి చేస్తుండడం.. ఆమె తండ్రి మాజీ సీఎం కేసీఆర్ ను దేవుడు అనడం.. ఆయన చుట్టూ దెయ్యాలు ఉన్నాయని చెప్పడం తెలిసిందే.

ఈ క్రమంలో ఆమె బీఆర్ ఎస్ జెందాను పక్కన పెట్టి జాగృతి పతకాన్ని ధరిస్తుండడం.. కార్యకర్తలు, నాయకులను కలిసినప్పుడు కూడా ఇదే పంథాలో ముందుకు సాగుతుండడం వంటివి ఆమె కొత్త ఆజెండాకు ఏదో పునాదులు వేస్తున్నారన్న చర్చకు బలాన్నిచేకూరుస్తున్నాయి.

అయితే.. దీనిపై స్పష్టత లేకపోయినా.. ప్రస్తుతం చేపట్టిన లీడర్ కార్యక్రమం ద్వారా తన సైన్యాన్ని ఆమె స్వయంగా తీర్చిదిద్దుకుంటున్నారన్న చర్చ అయితే రాజకీయ వర్గాల్లో జోరుగా సాగుతోంది. ఇలా చేయడం ద్వారా కవిత భవిష్యత్ ను రూపొందించుకుంటున్నారని కూడా పరిశీలకులు చెబుతున్నారు. మరి ఇది నిజంగానే ఆమెకు బలాన్ని చేకూరుస్తుందా? లేక.. ప్లూహం ఏంటి? అనేది చూడాలి. ఏదేమైనా.. కవిత ప్రారంభించిన లీడర్ కార్యక్రమం ఏమేరకు సక్సెస్ అవుతుందో కూడా చూడాలి.

ఆ ప్రాజెక్టు అద్భుత కట్టడమంటూ రాజేందర్ కితాబు

సీబీఐ విచారణకు అప్పగించాలంటున్న కిషన్ రెడ్డి, లక్ష్మణ్, అర్వింద్

ఎన్నికలకు ముందు కాళేశ్వరం ఏటీఎం అన్న మోదీ

హాట్ టాపిక్ గా మారిన బీజేపీ భన్న వైఖరి

హైదరాబాద్: కమలం పార్టీలో కాళేశ్వరం ముసలం మొదలైంది. పార్టీ నేతలు భిన్న వైఖరే ఇందుకు కారణమవుతోంది. అసెంబ్లీ పార్లమెంటు ఎన్నికల సమయంలో రాష్ట్రానికి వచ్చిన ప్రధాన మంత్రి నరేంద్ర మోదీ కాళేశ్వరం ప్రాజెక్టులో భారీ అవినీతి జరిగిందని, కేసీఆర్ కుటుంబానికి ఆ ప్రాజెక్టు విధింపాలా మారందని, దీనిపై విచారణ జరిపిస్తామని చెప్పారు. మేడిగడ్డ బ్యారేజీ కుంగిపోయినా కేంద్రం స్పందించలేదు. రాష్ట్రంలో అధికారంలోకి వచ్చిన కాంగ్రెస్ ప్రభుత్వం పీసీ ఘోష్ నేతృత్వంలో కాళేశ్వరం కమిషన్ ఏర్పాటు చేసి జ్యూడిషియల్ ఎంక్వైరీ చేయిస్తోంది. ఈ నేపథ్యంలో అప్పట్లో ఆర్థిక మంత్రిగా పనిచేసిన ప్రస్తుత మల్లాప్ గిరి ఎంపీ బీజేపీ నేత ఈటల రాజేందర్ ను విచారణకు పిలిచింది. ఈ నెల 6న ఈటల రాజేందర్ ను కాళేశ్వరం కమిషన్ విచారణకు పిలిచింది. హాజరైన ఈటల రాజేందర్ కమిషన్ ప్రశ్నలకు సమాధానాలు ఇచ్చారు. అంతా కేబినెట్ నిర్ణయం ప్రకారమే జరిగిందని, ఇంజనీర్ల నూచన మేరకే కాళేశ్వరం నిర్మించారని చెప్పుకొచ్చారు. బయటికి వచ్చిన తర్వాత కేసీఆర్ నిర్ణయమని మీడియా ముందు చెప్పారు. ఆ తర్వాత రెండు రోజులక్రితం ఓ టీవీ డిబేట్ లో పాల్గొన్న ఈటల తెలంగాణకు కాళేశ్వరం ప్రాజెక్టు అద్భుత పరమని చెప్పుకొచ్చారు. ఈ ప్రాజెక్టు వల్ల భాగ్యరృ జలాలు పెరిగాయని, వేసవిలో సైతం చెరువులు మత్తబ్బు దుంకాయని చెప్పారు. కాళేశ్వరం ప్రాజెక్టు వల్ల ప్రజలకు 100 శాతం ఉపయోగం ఉన్నదని తెలిపారు. కాళేశ్వరం ఈ రోజు ఎస్సారెస్పిల్లో 14.8 లక్షల ఎకరాలకు బావుల్లో ఎలాంటి పూడికలు



తీయకుండా చివరి ఆయకట్టుకు నీళ్లు అందించింది అని పేర్కొన్నారు. ‘మిడ్ మానేరు నుంచి అవసరమైతే రివర్స్ పంపింగ్ ద్వారా నిజామాబాద్ నుంచి కరీంనగర్ కు లిప్తు ఇరిగేషన్ కు నీళ్లు ఇచ్చేందుకు కూడా గ్యారంటీ ఏర్పడింది. వాగులు పారినయ్. ప్రాణహిత-చేజ్కే, మేడిగడ్డ కింద వాగులు, వంకలు నట్లంద గ్యారంటీ ఉన్నాయి కట్టడం వల్ల భూగర్భ జలాలు పెరిగాయి. నేను సాక్ష్యం. నేను 20 ఏండ్లు హుజూరాబాద్ ఎమ్మెల్యేగా చేసిన. కాల్యాల పొంది తిరిగాను. చివరి ఆయకట్టుకు నీళ్లు ఇస్తామని చెప్పాము.. వరంగల్ కు ఎన్నడూ ఇన్ని నీళ్లు రాలేవు. నల్లగొండకు ఎన్నడూ ఇన్ని నీళ్లు రాలేవు. కాళేశ్వరం ప్రాజెక్టు అయ్యే కరెంట్ బిల్లును పక్కన పెడితే రాష్ట్రానికి ప్రాజెక్టు అద్భుత పరం’ అంటూ ఆకాశానికి ఎత్తారు. ఆ తర్వాత కేంద్ర మంత్రి, బీజేపీ స్పీట్ లీఫ్ కిషన్ రెడ్డి మీడియాతో మాట్లాడుతూ.. కాళేశ్వరం ప్రాజెక్ట్ రాష్ట్రానికి ఉపయోగం కన్నా సస్థం ఎక్కువగా కలిగించిందని, దీనిపై నేషనల్ డ్యామ్ సెస్టీ ఆథారిటీ నివేదిక ఇచ్చిందని అన్నారు. కమిషన్ పేరుతో కాంగ్రెస్ సర్కారు కాలయాపన చేస్తోందని, కాళేశ్వరం విచారణను సీబీఐకి అప్పగించాలని డిమాండ్ చేశారు. ఈ ప్రాజెక్ట్ ఫీజిబిలిటీ లేదనిగా బీజేపీ గతంలోనే చెప్పిందని, ఇప్పుడు కూడా సీబీఐ విచారణ కోరుతున్నామని తెలిపారు. ఈటల చెప్పిన సమాధానాలను ప్రస్తావించగా ఆది ఆయన స్టాండ్ అని, బీజేపీది కాదని పేర్కొనడం విశేషం.


కాళేశ్వరం కమిషన్ బీజేపీ వైఖరి ఏమిటని ఈటలను అడగలేదంటూ దాట చేశారు. బీజేపీ ఎంపీగా కమిషన్ ఎదుట హాజరు కాలేదని, బీఆర్ఎస్ లో ఆర్థిక మంత్రిగా ఉన్నప్పుడు ఏం జరిగిందో అదే చెప్పారని తెలిపారు. ఇదిలా ఉండగా.. బీజేపీ ఎంపీ దాక్టర్ కే లక్ష్మణ్ , నిజామాబాద్ ఎంపీ అక్బింద్ సైతం కాళేశ్వరం విచారణను సీబీఐకి అప్పగించాలని కోరారు. ముఖ్యమంత్రి మొదలు ఇంజనీర్లు, నిర్మాణ సంస్థల వరకు కుమ్మక్కయి డీపీఆర్ అప్రూవల్ కాకముందే కన్ ప్రక్షన్ స్టార్ చేశారని అన్నారు. ఈ ఎత్తిపోతల పథకంలో అవినీతిపై కేంద్రానికి లేఖ రాస్తే సీబీఐ పచ్చి ఎంక్వైరీ చేసి బాధ్యులవరో తేలుస్తుందని అన్నారు. కాళేశ్వరంపై బీజేపీ నేతల భిన్న వైఖరి ఇప్పుడు హాట్ టాపిక్ గా మారింది.

బనకచర్ల ప్రాజెక్టుపై తెలంగాణ ప్రభుత్వం సంచలనం..

నేడు పవర్ పాయింట్ ప్రెజెంటేషన్

హైదరాబాద్ : తెలంగాణకు గోదావరి జలాల వ్యవహారంలో అన్యాయం చేసేలా ఏపీ ప్రభుత్వం చేపట్టిన బనకచర్ల ప్రాజెక్టుపై తెలంగాణ ప్రభుత్వం తీవ్ర నిరసన వ్యక్తం చేస్తోంది. ఇప్పటికే పలుమార్లు లేఖలు రాసిన తెలంగాణ ప్రభుత్వం తాజాగా ఈ ప్రాజెక్టుపై పవర్ పాయింట్ ప్రెజెంటేషన్ ఇచ్చేందుకు సిద్ధమైంది. రేపు 18వ తేదీన బుధవారం సాయంత్రం 4 గంటలకు హైదరాబాద్ సచివాలయంలోని అఖిలపక్ష సమావేశానికి గోదావరి బనకచర్ల ప్రాజెక్టుపై పవర్ పాయింట్ ప్రెజెంటేషన్ ఇవ్వనున్నట్లు ఉత్తమ్ కుమార్ రెడ్డి ప్రకటించారు. ఈ సమావేశానికి కేంద్ర మంత్రులు కిషన్ రెడ్డి, బండి సంజయ్ తోపాటు బీజేపీ, బీఆర్ఎస్ పార్టీ, ఎంఐఎం లోక్ సభ, రాజ్యసభ సభ్యులకు లేఖలు పంపి మంత్రి ఉత్తమ్ కుమార్ రెడ్డి స్వయంగా ఛోస్ చేసి ఆహ్వానం పలికారు. ఆంధ్రప్రదేశ్ ప్రభుత్వం ప్రతిపాదించిన గోదావరి - బనకచర్ల ప్రాజెక్టుపై ప్రదర్శన - చర్చ తెలంగాణలోని అన్ని పార్టీల పార్లమెంటు సభ్యుల నుంచి సూచనలు ఆహ్వానిస్తామని ఉత్తమ్ కుమార్ తెలిపారు.

ఆంధ్రప్రదేశ్ ప్రభుత్వం గోదావరి బనకచర్ల ప్రాజెక్టును నిర్మించాలని ప్రతిపాదించింది. ఈ ప్రాజెక్ట్ 1980 నాటి గోదావరి జల వివాద ట్రిబ్యునల్ అవార్డు, ఆంధ్రప్రదేశ్ పునర్వ్యవస్థీకరణ చట్టం 2014ను ఉల్లంఘించినట్లు కనిపిస్తోందని మంత్రి ఉత్తమ్ తెలిపారు. ఊహించిన విధంగా ఈ ప్రాజెక్ట్ తెలంగాణ ప్రజల నీటి హక్కులను ప్రతికూలంగా ప్రభావితం చేస్తోందని చెప్పారు. గోదావరి బనకచర్ల లింక్ ప్రాజెక్టుపై



తెలంగాణ ప్రభుత్వం అభ్యంతరాలు వ్యక్తం చేస్తూ ఇప్పటికే భారత ప్రభుత్వానికి లేఖలు రాశానని వెల్లడించారు. గోదావరి-బనకచర్ల లింక్ పథకంపై మేం అభ్యంతరాలను తిరస్కరించాలని తెలుపుతూ కేంద్ర జల శక్తి మంత్రి గోల్డ్ మన్ కు లేఖ రాశామని తెలిపారు. పై అంశాలను దృష్టిలో ఉంచుకుని తదుపరి చర్యలు తీసుకోవడానికి జూన్ 18న సాయంత్రం 4 గంటలకు హైదరాబాద్ లోని తెలంగాణ సచివాలయంలోని నీటి పారుదల శాఖ కార్యాలయంలో జరిగే సమావేశంలో పాల్గొంటుంది సభ్యులందరి అభిప్రాయాల/సూచనలను తీసుకోవాలని ప్రతిపాదించినట్లు మంత్రి కార్యాలయం ప్రకటించారు.



ఆ బాధ్యత కలెక్టర్లదే.. మంత్రి పొంగులేటి కీలక ఆదేశం

తెలంగాణ సమాజంలో భూమి కీలకమైన అంశమని, గత ప్రభుత్వం ధరణి పోర్టల్ వల్ల చేసిన తప్పిదాలతో రాష్ట్రంలోని ప్రతి గ్రామంలో వందల కుటుంబాలు భూ సంబంధిత సమస్యలను ఎదుర్కొంటున్నాయని రెవెన్యూ మంత్రి పొంగులేటి శ్రీనివాస్ రెడ్డి ఆవేదన వ్యక్తం చేశారు. భూ భారతి చట్టం ద్వారా ఈ సమస్యలన్నింటికీ పరిష్కారం చూపాలని మంగళవారం తనను కలిసిన జిల్లా కలెక్టర్ల సమావేశంలో ఆదేశించారు. కొత్తగా నియమితులైన సంగారెడ్డి కలెక్టర్ ప్రాబీణ్య, సిద్దిపేట కలెక్టర్ హైమావతి, హైదరాబాద్ కలెక్టర్ హరిచందన, నిజామాబాద్ కలెక్టర్ వినయకృష్ణారెడ్డి, స్వాంప్నీ అండ్ రిజిస్ట్రేషన్ స్పెషల్ సెక్రటరీ రాజ్ మోగాంధీ హనుమంత సచివాలయంలో రెవెన్యూ శాఖ మంత్రిని మర్యాదపూర్వకంగా కలిశారు. ఈ సందర్భంగా మంత్రి మాట్లాడుతూ.. గత ప్రభుత్వంలో భూములకు సంబంధించి రైతులు అనుభవించిన కష్టాలకు, బాధలకు విముక్తి కల్పించేలా భూ భారతి రెవెన్యూ సదస్సుల్లో వస్తున్న దరఖాస్తుల పరిష్కారానికి అత్యంత ప్రాధాన్యత ఇవ్వాలని సూచించారు. వచ్చే రెండు నెలలు రెవెన్యూ శాఖ అత్యంత కీలకమైనవని, భూ సమస్యల పరిష్కారానికి గడువుగా నిర్ణయించిన ఆగస్టు 15 నాటికి న్యాయబద్ధమైన అన్ని దరఖాస్తులను పరిష్కరించాలని సూచించారు. సీఎం రేవంత్ రెడ్డి నాయకత్వంలో రాష్ట్రంలో ప్రజాపాలన మొదలై ఏడాదిన్నర అవుతుందని, ఎవరూ ఊహించని రీతిలో భూ సమస్యలను పరిష్కారం సంక్షేమం అభివృద్ధి పథకాలను ప్రజలకు చేరవేస్తున్నామన్నారు. ప్రభుత్వం రూపొందించిన పథకాలను అమలు చేసి అర్హులైన ప్రతి ఒక్కరికీ అందించవలసిన బృహత్తర బాధ్యత కలెక్టర్లదేనని అన్నారు. ప్రజల ఆకాంక్షలకు అనుగుణంగా ప్రభుత్వం పని చేస్తుందని ప్రభుత్వ ఆలోచనకు అనుగుణంగా కలెక్టర్ల పని చేయాలని సూచించారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

పాక్ కు భారత్ బిగ్ స్కేచ్.. అదే జరిగితే బిట్టు బిట్టుకూ చుక్కలే!

పహల్గాం ఉగ్రదాడికి ప్రతీకారంగా భారత్ సైనిక చర్యకంటే ముందు దౌత్యం రంగా పలు కీలక నిర్ణయాలు తీసుకున్న సంగతి తెలిసిందే. ఇందులో భాగంగా...

1960లో భారత్ - పాక్ లు సంతకం చేసిన సింధూ నదీ జలాల ఒప్పందాన్ని రద్దు చేసింది. ఈ సమయంలో ఆ ఒప్పందం రద్దు నిర్ణయానికి పూర్తి న్యాయం జరిగే దిశగా భారత్ అడుగులు వేస్తోంది. అవును... పహల్గాం దాడికి ప్రతీకారంగా భారత్ తీసుకున్న సింధూ నదీ జలాల ఒప్పందం రద్దు నిర్ణయానికి కొనసాగింపు చర్యలు చేయవడంతోంది భారత్. ఇందులో భాగంగా.. ఇప్పటికే జమ్మూకశ్మీర్ లో హైడ్రో పవర్ ప్రాజెక్టుల్లో నీటి నిల్వ సామర్థ్యం పెంపుపై ప్రభుత్వం ప్రణాళికలు సిద్ధం చేస్తోందని చెబుతోన్న వేళ.. మరో ప్లాన్ చేస్తున్నట్లు తెలుస్తోంది.

ఇందులో భాగంగా... సింధు నదీ జల వ్యవస్థలోని మూడు పశ్చిమ నదుల నుండి మిగులు ప్రవాహాన్ని హర్యానా, పంజాబ్, రాజస్థాన్ రాష్ట్రాలకు మళ్లించడానికి.. 113 కి.మీ పొడవైన కాలువను నిర్మించడానికి భారత్ ప్లాన్ చేస్తున్నట్లు తెలుస్తోంది. ఈ మేరకు సాధ్యాసాధ్యాలపై అధ్యయనాన్ని నిర్వహిస్తోందని జాతీయ మీడియాలో కథనాలొస్తున్నాయి. చినాబ్ ను రవి - బియాస్ - సట్లేజ్ వ్యవస్థతో అనుసంధానించే కాలువ నిర్మాణ పనులు రాబోయే మూడేళ్లలో పూర్తవుతాయని భావిస్తున్నారని అంటున్నారు. ఈ సందర్భంగా స్పందించిన హోంమంత్రి అమిత్ షా... మూడేళ్ల లోపు సింధూ జలాలను కాలువల ద్వారా రాజస్థాన్ లోని గంగానగర్ కు తీసుకెళ్తామని తెలిపారు. అప్పుడు పాకిస్థాన్ ప్రతి నీటి చుక్క కోసం తహతహలాడుతుందని షా అన్నారు. ఇదే సమయంలో.. దీనిని యమునా నదికి అనుసంధానించే ప్రతిపాదన కూడా ఉందని.. అలా జరిగితే కాలువ పొడవు 200 కి.మీ అవుతుందని అంటున్నారు. ఈ పథకం వల్ల ఢిల్లీ, హర్యానా, పంజాబ్, రాజస్థాన్ వంటి రాష్ట్రాలు ఎంతో ప్రయోజనం పొందుతాయని భావిస్తున్నారు. కాగా... భారత్ ఆపరేషన్ సిందూర్ ను ప్రారంభించినప్పుడు ప్రధాని నరేంద్ర మోడీ స్పందిస్తూ.. “నీరు, రక్తం కలిసి ప్రవహించలేవు”, “ఉగ్రవాదం, చర్యలు ఒకేసారి జరగవు” అని నొక్కి చెప్పిన సంగతి తెలిసిందే.

సేంద్రియం.. సర్కారు మంత్రం!



పరిగి : వ్యవసాయంలో పెరుగుతున్న పెట్టుబడులను నియంత్రించేందుకు జిల్లా వ్యవసాయ శాఖ ప్రత్యేక దృష్టి సారించింది. సేంద్రియ సాగును పెంచడం ద్వారా నాణ్యమైన అధిక దిగుబడులను సాధించేందుకు కార్యచరణ ప్రణాళికను రూపొందించింది. తద్వారా అన్నదాతల్లో మార్పు తీసుకురావడం ద్వారా అనవసర ఖర్చులను, వాతావరణ కాలుష్యాన్ని నియంత్రిస్తూ అధికాభివృద్ధి దిశగా నడిపించాలని యోచిస్తోంది. ఈ వానాకాలం నుంచే సాగుకు శ్రీకారం చుడుతోంది. ఈ నేపథ్యంలో ‘స్కూప్‌టూడే’ కథనం. ప్రస్తుతం రెండు శాతమే: జిల్లా వ్యాప్తంగా ఈ పద్ధతిన సాగు చేస్తున్నది కేవలం రెండు శాతమే. వాస్తవానికి వరి, మొక్కజొన్న పత్తి పంటలకు పంట కాలం మొత్తం రెండు బస్తాల డీఏపీ ఎరువులు వాడతే చాలు. అలాంటిది ఎకరాకు ఆరు బస్తాల చొప్పున వినియోగిస్తున్నారు. దీంతో భూసారం నిస్సారంగా మారడంతో పాటు పంటలపై కీటకాల బెడద పెరుగుతోంది. వాతావరణ కాలుష్యం అధికమవుతోంది. కాంప్లెక్స్,

డీఏపీ పైపాటుగా వేయకుండా దుక్కిలోనే వాడాలి. ఒక్క యూరియాను మాత్రమే పైపాటుగా చల్లుకోవాలి. కానీ ఇష్టానుసారంగా పైపాటుగా చల్లడంతో ఆర్థిక భారం పెరిగి అప్పుల ఊబిలో కూరుకుపోతున్నారు. దీనిని అడ్డుకట్ట వేసేందుకు సేంద్రియ విధానాన్ని అమలు చేస్తున్నారు.

అమలు ఇలా.. జిల్లాలో 20 మండలాలను ఎంపిక చేశారు. ఒక మండలానికి ఒక క్లస్టరును ఒక గ్రామాన్ని ఎంపిక చేశారు. దాని పరిధిలో 125ఎకరాలను 125మంది రైతుల ద్వారా సహజ సాగును ప్రోత్సహించనున్నారు. జిల్లా వ్యాప్తంగా 100క్లస్టర్లలో పథకాన్ని అమలు చేయనున్నారు. రెండు క్లస్టర్లకు కలిపి ఒక బయో ఇన్పుట్ రిసోర్సు సెంటర్‌ను ఏర్పాటు చేస్తారు. ఎంపిక చేసిన ప్రతి రైతుకు రూ.2వేల చొప్పున రెండేళ్ల పాటు అందజేస్తారు. గణాంకం, జీవామృతం వంటి వాటిని సరఫరా చేస్తారు. జిల్లాకు 13 బీఆర్సీ సెంటర్లు వచ్చాయి. రసాయనిక ఎరువులు వాడకుండా సేంద్రియ ఎరువుతో సాగు చేసేలా శిక్షణ కార్యక్రమాలను నిర్వహించనున్నారు. నఖీ కేంద్రాల్లోని మహిళలను కూడా ఇందులో భాగస్వామ్యం చేయనున్నారు. రైతుల్లో మార్పు తెస్తాం తక్కువ పెట్టుబడితో అధిక దిగుబడులను సాధించేందుకు రైతుల్లో మార్పు తెస్తాం. ఈక్రమంలోనే సేంద్రియ ఎరువుల వినియోగాన్ని ప్రోత్సహిస్తున్నారు. అధిక మోతాదులో ఎరువుల వినియోగంతోనూ దిగుబడులు పడిపోతున్నాయి. రైతు వేదికల ద్వారా శాస్త్రవేత్తల సహకారంతో రైతులకు సాంకేతిక సహకారాన్ని అందిస్తూ చైతన్యం తెస్తున్నాం.ఎన్.మోహన్‌రెడ్డి, జిల్లా వ్యవసాయాధికారి

సర్కారు జాగాలెక్కడ?



కరీంనగర్ : కరీంనగర్ నడిబొడ్డున భగత్‌నగర్‌లోని ఓ ఆక్రమిత స్థలాన్ని ఇలా పోకెయిన్‌తో నేలమట్టం చేశారు. జిల్లా పరిషత్తుకు చెందిన 2 గుంటల భూమిని దర్జాగా కొందరు కబ్జా చేశారు. బహిరంగ మార్కెట్‌లో దాదాపుగా రూ.కోటి విలువ చేసే ఈ భూమిని జిల్లా కలెక్టరు పమేలా సత్పతి ఆదేశాలతో రెవెన్యూ సిబ్బంది తిరిగి స్వాధీన పర్చుకున్నారు. అందులో నిర్మించిన రేకుల షెడ్లు, ప్రహరీని తొలగించారు. జడ్పీ క్వార్టర్స్‌కు సమీపంలోని ఈ స్థలం కొన్నేళ్లుగా కబ్జాదారుల చెరలో ఉన్నా ఎవరూ పట్టించుకోలేదు. ఇటీవల జడ్పీ సీఈవో పరిశీలనలో ఇది కబ్జా అని తెలడంతో చర్యలు తీసుకున్నారు. కరీంనగర్ కార్పొరేషన్‌లో ప్రభుత్వ భూముల విషయంలో అధికారులు అలస్యంగా మేల్కొన్నారు. జిల్లా కేంద్రంలోని చాలా శాఖల పరిధిలో విలువైన భూములున్నాయి. కాలక్రమేణా పలుచోట్ల ఇతరుల చేతుల్లోకి కొన్ని వెళ్లగా.. మిగిలినవి అక్రమకృత్వా ఉన్నాయి. రెవెన్యూ రికార్డుల్లో మాత్రం భూ విస్తీర్ణం పక్కాగా ఉన్నా.. క్షేత్రస్థాయిలో మాత్రం స్థలాల అసవాళ్లు సరిగా లేవు. గతంలో కొందరు కలెక్టర్లు ప్రభుత్వ స్థలాల పరిరక్షణ కోసం ప్రత్యేక కార్యచరణ చేపట్టారు. ప్రతి మూడు నెలలకో మారు సమీక్ష చేసి హెచ్చరిక బోర్డులను ఏర్పాటు చేశారు. కొన్ని చోట్ల ఇది ప్రభుత్వ స్థలమని గుర్తించేందుకు వీలుగా రాతి కడీలను ఏర్పాటు చేసి వాటికి నీలం, పసుపు రంగులను వేసి ఆక్రమణ కాకుండా

కాపాడారు. అయితే గడిచిన దశాబ్ద కాలంగా మాత్రం ఏ శాఖకు చెందిన స్థలాలు ఎక్కడక్కడ ఉన్నాయనే విషయంలో క్షేత్రస్థాయిలో గుర్తింపు కరవైంది. అధికారులు మారుతుండటంతో ఎవరూ పట్టించుకోలేదు. దీంతో అందినకాడికి ఆక్రమణదారులు తమ భూదాహాన్ని మెల్లిమెల్లిగా తీర్చుకున్నారు. భూముల అన్వేషణలో భాగంగా..ఇటీవల కరీంనగర్ పట్టణంలో సామాజిక అవసరాల కోసం ప్రభుత్వ భూములు అవసరమయ్యాయి. కేంద్ర ప్రభుత్వంతోపాటు రాష్ట్ర ప్రభుత్వ భవనాల నిర్మాణాల కోసం ప్రతిపాదనలు సిద్ధం చేశారు. కరీంనగర్ ఎంపీ, కేంద్ర సహాయ మంత్రి బండి సంజయ్‌కుమార్ ఈఎన్‌ఐ ఆస్పత్రిని ఏర్పాటు చేయించేందుకు కేంద్ర మంత్రికి వినతిని అందించారు. ఇందులో భాగంగానే అనువైన స్థలం కోసం అన్వేషించే క్రమంలో సరైన స్థలం లభించలేదు. ఇదే విధంగా కేంద్ర నిఘా కార్యాలయం ఏర్పాటు, నాల్గోటికి కార్యాలయం మొదలగువాటి కోసం స్థలాలు అవసరమయ్యాయి. దీంతో ఉన్నపతంగా కలెక్టరు పమేలా సత్పతి నగరంలో అన్ని చోట్ల ఉన్న స్థలాల అచూకీపై పక్కాగా నజర్ పెట్టాలని రెవెన్యూ, సర్వే విభాగం అధికారులను ఆదేశించారు. దీంతో పాత రికార్డులను పరిశీలిస్తూ భౌతికంగా స్థలాల్కు దున్నాయనే దిశగా అధికారులు దృష్టి పెడుతున్నారు. ఈ క్రమంలో జడ్పీ స్థలం గుర్తించి అందులో ఉన్న రేకుల షెడ్లు కూల్చివేశారు.

ఇందిరమ్మ ఇళ్లకు ఇసుక కిప్పాలు



గంగాధర : గూడు లేని పేద కుటుంబాలకు ఇందిరమ్మ పథకంలో ఇల్లు నిర్మించి కల సాకారం చేయాలని ప్రభుత్వం నిర్ణయించింది. మొదట పైలట్ ప్రాజెక్టుగా మండలానికి ఒక గ్రామాన్ని ఎంపిక చేసి నిర్మాణాలకు శ్రీకారం చుట్టింది. తర్వాత నియోజకవర్గానికి 3500 చొప్పున లక్షంగా నిర్ణయించి మొదటి విడతలో కొన్నింటిని మంజూరు చేశారు. జిల్లాలో 7728 ఇళ్లకు మంజూరు ఇచ్చిన అధికారులు 3325 నివాసాలకు మార్పులే ఇచ్చారు. స్థానికంగా ఇసుక లభించకపోవడంతో లబ్ధిదారులు ఆందోళన చెందుతున్నారు. ముంచుకొస్తున్న పక్కం ముప్పు అసలే వర్షాకాలం.. వానలు కురిస్తే పునాదులు తవ్వడం ఇబ్బందిగా ఉంటుందని లబ్ధిదారులు ఆందోళన చెందుతున్నారు. గతంలోనైతే వాగులు, గుర్తింపు పొందిన రీటీల్లో ఇసుక లభించేది. కానీ పోలీసుల దాడుల నేపథ్యంలో నిర్మాణాలకు లభించడంలేదని ఆవేదన చెందుతున్నారు. నాలుగు దశల్లో రెండు ట్రీపుల చొప్పున 8 ట్రాక్టర్ల ఇసుకను ఉచితంగా ఇవ్వడానికి నిర్ణయించిన అధికారులు జిల్లాలో మొత్తం 22 ఇసుక రీటీలు గుర్తించారు. జేసీమెంట్ స్థాయిలో 2 ట్రీపులు, గోడలు, నజ్జుల స్థాయిలో రెండు, స్టాల్ స్థాయిలో 2, ఇంటి నిర్మాణం పూర్తయ్యాక 2 ట్రీపుల చొప్పున ఉచితంగా ఇసుక అందజేస్తారు. లబ్ధిదారులకు అవగాహన కల్పించక పోవడంతో వారు రెవెన్యూ అధికారుల చుట్టూ తిరుగుతున్నారు.

కార్యదర్శులకు అనుమతి టోకెన్లు అందజేస్తామని, వారిని కలవందని అధికారులు చెబుతున్నా.. నృష్టత లేక లబ్ధిదారులు అయోమయానికి గురవుతున్నారు. ఉపాధి హామీ పథకంలో మంజూరైన పనుల పాకల నిర్మాణానికి ఇసుక కష్టాలు వెంటాడుతున్నాయి. ముగ్గు పోలీస్ వారమైంది -లావణ్య, గంగాధర మా మామ నారాయణకు చెందిన రేకుల షెడ్డులో నివాసం ఉంటున్నాం. ఇందిరమ్మ పథకంలో ఇల్లు మంజూరైందంటే సంతోషించాం. కానీ ఇసుక దొరక్క వారం రోజుల కింద ముగ్గు పోలీస్ ఇబ్బంది వడుతున్నాం. వర్షాలు కురిస్తే ఇంటి నిర్మాణానికి అవస్థలు పడాల్సి ఉంటుంది. అధికారులు స్పందించి సమస్య పరిష్కరించాలి. అద్దె ఇంట్లో ఉంటున్నాం - రేపు, పత్తికంటపల్లి ఇంటి నిర్మాణానికి ముగ్గు పోలీస్ 10 రోజులైంది. ఇసుక దొరక్క పనులు మొదలుపెట్టలేదు. వర్షాలు కురిస్తే తవ్విన పునాదిలో మట్టి కూలి ఇబ్బంది పడాల్సి వస్తోంది. ఏళ్లుగా అద్దె ఇంట్లో ఉంటున్నాం. ఉచితంగా ఇసుక అందజేసి ఇంటి నిర్మాణానికి సహకరించాలి. కార్యదర్శులతో కూపస్లు అందజేత - గంగాధర్, గృహనిర్మాణ శాఖ పీడీ జిల్లాలో 22 ఇసుక రీటీలను గుర్తించి ఉచితంగా అందజేసేందుకు ఇప్పటికే గ్రామ పంచాయతీ కార్యదర్శులకు టోకెన్లు జారీ బాధ్యతలు అప్పగించాం. లబ్ధిదారులు కార్యదర్శులను సంప్రదించాలి.

సమీకృతం.. సంచిగ్గం!

కాగజ్‌నగర్: సుమారు లక్ష జనాభా నివాసం ఉంటున్న కాగజ్‌నగర్ బద్లియాలో సరైన మార్కెట్టు లేకపోవడం పెద్ద సమస్యగా మారింది. రోజూ మార్కెట్‌తోపాటు అంబేద్కర్ చౌరస్తా, ఎల్లగోడ్‌తోట రోడ్డు, ఎస్సీబి రోడ్డు, ఎస్సీయార్ చౌరస్తా, సరీన్‌గి కాల్‌నీల్స్ రోడ్లపై దుమ్ము ధూళి మధ్య కూర్గాయలు, మాంసం, చేపల విక్రయాలు కొనసాగుతున్నాయి. దీంతో ప్రజారోగ్యం ప్రశ్నార్థకంగా మారింది. ప్రతి ఆదివారం నిర్వహించే సంతతో ట్రాఫిక్ సమస్య మరింత జటిలంగా మారతోంది. గత భారాన ప్రభుత్వ హయాంలో 2020లో పురపాలకకు సమీకృత మార్కెట్ మంజూరైనప్పటికీ నిర్మాణానికి నోచుకోవడం లేదు. రూ. 7 లక్షల నిధులు ఏళ్ల తరబడి మూలుగుతున్నప్పటికీ అధికారులు, ప్రజాప్రతినిధులు పట్టించుకోవడం లేదు. పాలకవర్గం హయాంలో అధికారులు మార్కెట్ నిర్మాణానికి అనేక స్థలాలు పరిశీలించిన అనంతరం ఆదర్శనగర్ సబ్‌స్టేషన్ సమీపంలో ఉన్న బారెగూడ శివారులో స్థలాన్ని ఎంపిక చేసి భూమిపూజ కూడా చేశారు. అనంతర కాలంలో వివిధ కారణాల దృష్ట్యా అక్కడి నుంచి ఇతర చోటికి తరలించి నిర్మాణం చేపట్టేందుకు తీర్మానించారు. మరోసారి పరిశీలించి ఆర్‌అండ్‌బీ స్థలంలో నిర్మించేందుకు బెండర్లు పిలిచారు. ప్రస్తుతం ఆర్‌అండ్‌బీ భవనం శిథిలావస్థలో ఉండడంతో.. దాన్ని కూల్చి మార్కెట్ నిర్మాణం చేపట్టాల్సి ఉంది.

అన్నీ ఒక్కచోటే.. పట్టణంతోపాటు నియోజకవర్గం, మండలంలోని అనేక గ్రామాలు నుంచి వ్యాపారులు నిత్యం కాగజ్‌నగర్‌కు వస్తుంటారు. చిరు వ్యాపారులు కూర్గాయలను ఎండలో ఎందుతూ, వానలో తడుస్తూనే విక్రయాలు జరుపుతున్నారు. పూలు, పండ్లు, తాజా కూర్గాయలు ఒకేచోట అమ్మకాలతోపాటు మరోచె్చు మటన్, చికెన్, చేపల తదితర మాంసం విక్రయాలకు ప్రత్యేక వసతులతో కూడిన సమీకృత మార్కెట్‌ను రూపొందించారు. ఉపాధి అవకాశాలతోపాటు వినియోగదారులకు సౌలభ్యంగా ఉంటుందన్న ఉద్దేశంతో దీని నిర్మాణాలకు నిధులు మంజూరు చేశారు. అట్టహాసంగా శంకుస్థాపన చేసినప్పటికీ నేటికీ పనులు ప్రారంభం కాలేదు. లక్షల నిధులు విడుదల అయినప్పటికీ నిర్మాణాలు మాత్రం ప్రారంభం కాలేదు. ఈ నిర్మాణాలు పూర్తయితే కాగజ్‌నగర్‌లో కూర్గాయలు, మాంసం, చేపలు తదితర వాటి క్రయవిక్రయాలన్నీ ఒకేచోట విక్రయించే అవకాశం ఉంటుంది.

ముందడుగు పడేనా? పట్టణంలోని బస్టాండ్ సమీపంలో ఉన్న ఆర్‌అండ్‌బీ అతిథి గృహం శిథిలమైందని, ఈ స్థలంలో నిర్మాణం చేపట్టేందుకు అప్పటి పాలకవర్గం అనుమతులు తీసుకున్నారు. అతిథిగృహం భవనం కూల్చివేస్తే ఆ స్థలం అనుకూలంగా ఉంటుందని ప్రభుత్వానికి లేఖ రాయడంతో అనుమతి లభించింది. 2023 ఆగస్ట్‌ ఎన్నికల తర్వాత తిరిగి నిర్మాణ పనులు చేయాలని అధికారులు భావించినప్పటికీ.. బెండరు పొందిన గుత్తేదారు మృతి చెందడంతో పనులు మొదలు కాలేదు. ఎన్నికలు ముగిసి కాంగ్రెస్ ప్రభుత్వం కొలువుదీరి 18 నెలలు గడుస్తోంది. బద్లియాలో పాలకవర్గం సైతం లేకపోవడంతో.. అధికార యంత్రాంగం స్పందించి ప్రజల అవసరాల దృష్ట్యా సమీకృత మార్కెట్ నిర్మాణానికి అడుగులు వేయాలని అవసరం ఉంది.

సిరాలపై చిగురిస్తున్న ఆశలు

బైంసా : బైంసా మండలం సిరాల శివారులో శ్రీరామసాగర్ (సిరాల) ప్రాజెక్టు 135 ఏళ్ల క్రితం నిజాం కాలంలో నిర్మించారు. అప్పట్లో నియోజకవర్గంలోనే అతిపెద్ద ప్రాజెక్టు అది. సిరాల, ఇలేగాం, పంచల్, దేగాం శివారులోని 1,895 ఎకరాల ఆయకట్టుకు రెండు పంటలకు నీరందేది. కాల క్రమంలో పూడిక చేరి ఆయకట్టు 1500 ఎకరాలకు పడిపోయింది. 2023 జూలై 28న కురిసిన భారీ వర్షాలకు ఎగువన ఉన్న చెరువులు తెగ పోవడంతో వరద ఉద్ధృతికి కట్ట కొట్టుకుపోయింది. దీని దిగువన వరద కాలువపై నిర్మించిన కొత్త చెరువు సైతం తెగ కాలువలు దెబ్బతిన్నాయి. దీంతో రైతుల పొలాలు కొట్టుకుపోయి పూడ్చిన నష్ట వాటిల్లింది. అప్పటి నుంచి రెండేళ్లుగా సాగు నీటికి నోచుకోలేదు. అధికారులు అంచనాలు వేసి ప్రభుత్వానికి నివేదించారు. 2024లో ప్రభుత్వం రూ.12.46 కోట్లకు అర్థికపరమైన అనుమతి ఇచ్చింది. బెండర్లు పిలిచే నాటికి వానాకాలం రావడంతో పనులు చేపట్టలేదు. ఈ ఏడాది జనవరిలో ప్రాజెక్టుతో పాటు వరద కాలువపై నిర్మించిన కొత్త చెరువు పునర్నిర్మాణ పనులు ప్రారంభించారు. ఆరు నెలల్లో అనకట్ల ప్రధాన తూము పనులు పూర్తయ్యాయి. కొత్త చెరువును పునరుద్ధరించారు. దీంతో ఆయకట్టు రైతుల్లో ఆశలు విగురించాయి. సాగు నీటిపై భరోసా కలుగుతోంది. మిగిలిన చిన్న చిన్న పనులను పూర్తి చేసి ఖరీదైన పంటలకు నీరందిస్తామని అధికారులు ధీమా వ్యక్తం చేస్తున్నారు.

కాలువల పనులు ఎలా..? కాలువ కొట్టుకు పోయినచోట మొరం వేశారు. కాలువ తవ్వే తీయాల్సి ఉంది. దెబ్బతిన్న చోట్ల మరమ్మతులు చేపట్టాలని అవసరం ఉంది. 9.5 కి.మీ. పొడవు ఉన్న ప్రధాన కాలువలో ఏవుగా పెరిగిన తుంగ,



పిచ్చి మొక్కల తొలగింపు, పూడికతీత పనులు మిగిలి ఉన్నాయి. వానాకాలం రావడంతో పనులు నిలిచి పోతాయేమోనని, సాగు నీటిపై లభ్యతపై రైతుల్లో అనుమానాలు చోటు చేసుకుంటున్నాయి. రెండేళ్లు సస్థపోయాం ఉప్పు సంతోక్, రైతు, ఇలేగాం కట్ట తెగడంతో ఇప్పటికీ నాలుగు పంటలు నష్ట పోయాం. ఈ ప్రాంతంలో భూగర్భ జలాలు అడుగంటాయి. చెరువు పూర్తి కావడంతో సాగు నీరు అందుతుందనే నమ్మకం పెరిగింది. కాలువలు బాగు చేస్తేనే..చెవుల నరేక్, రైతు, సిరాల చెరువు పనులు పూర్తయినా.. కాలువలు బాగులేక సాగు నీరందే అవకాశం లేదు. వానాకాలం వచ్చేసింది. పనులు చేపడుతారో లేదోనని అనుమానంగా ఉంది. వెంటనే కాలువల్లో తుంగ, పూడిక తొలగించి బాగు చేస్తేనే సాగు నీరందే అవకాశం ఉంది. తుంగ తొలగించాలిసిరం శ్రీనివాస్, రైతు, ఇలేగాంప్రధాన కాలువ పొడవునా తుంగ పెరిగింది. దిగువన ఉన్న పంచల్, దేగాం గ్రామాలు పొలాలకు నీరు వెళ్లే అవకాశం లేదు. వెంటనే తుంగ తొలగింపు పనులు చేపట్టాలి.సాగు నీరందిస్తాం అనిలేకుమారజాదవ్, ఈశ, నీటిపారుదల శాఖ, నిర్మల్ప్రాజెక్టు పనులు ఆరు నెలల్లో పూర్తి చేశాం. ఖరీదైన సుమారు 1800 ఎకరాలకు సాగు నీరందించేందుకు సిద్ధంగా ఉన్నాం. కాలువ దెబ్బతిన్న చోట నిర్మాణ పనులు కొనసాగుతున్నాయి. 15 రోజుల్లో తుంగ, పూడిక తొలగించి కాలువను శుభ్రం చేసి రైతుల పంటలకు నీరందిస్తాం.



హైదరాబాద్: మంత్రి వివేక్ వెంకటస్వామి కుటుంబ సమేతంగా సీఎం రేవంత్ రెడ్డిని కలిశారు. సీఎం రేవంత్ రెడ్డి దంపతులకు వివేక్ వెంకటస్వామి దంపతులు శాలువా కప్పి సత్కరించారు. సీఎంకు పుష్పగుచ్ఛం అందజేసి కేబినెట్లో అవకాశం కల్పించినందుకు కృతజ్ఞతలు తెలిపారు. ఈ సందర్భంగా సీఎంతో మంత్రి వివేక్ వెంకటస్వామి ముచ్చటించారు. సీఎం కూడా కాకా వెంకటస్వామితో తనకు ఉన్న అనుబంధాన్ని గుర్తుచేసుకున్నారు. పెద్దపల్లి ఎంపీ గడ్డం వంశీకృష్ణతో పలు విషయాలను సీఎం రేవంత్ రెడ్డి పంచుకున్నారు. రాష్ట్ర ఎకానమికి అత్యంత కీలకమైన మైనింగ్ శాఖ బాధ్యతలను మంత్రి వివేక్ వెంకటస్వామికి సీఎం రేవంత్ రెడ్డి కేటాయించిన సంగతి తెలిసిందే. గనుల ద్వారా రాష్ట్ర ఆదాయాన్ని

పెంచడంతో పాటు కార్మికుల సంక్షేమం, ఉపాధి, శిక్షణ కార్యక్రమాల నిర్వహణ లాంటి కీలక బాధ్యతలు ఆయనకు అప్పగించారు. వివేక్కు ఉన్న అనుభవం, రాజకీయ నేపథ్యాన్ని దృష్టిలో ఉంచుకుని ఈ శాఖలను కేటాయించారు. గతంలో వివేక్ తండ్రి దివంగత గడ్డం వెంకటస్వామి (కాకా) కూడా 1978-1982 మధ్య ఉమ్మడి ఏపీలో కార్మిక శాఖ మంత్రిగా పనిచేశారు. కేంద్రంలోనూ కార్మిక మంత్రిత్వ శాఖను నిర్వహించారు. వివేక్ అన్న గడ్డం వినోద్ కూడా ఉమ్మడి ఏపీలో వైఎస్ హయాంలో 2004 నుంచి 2009 వరకు కార్మిక శాఖ మంత్రిగా పనిచేశారు. ఇలా వివేక్ కుటుంబానికి కార్మికులతో సుదీర్ఘ అనుబంధం ఉన్న నేపథ్యంలో ఆయనకు దీనితోపాటు ఉపాధి, మైనింగ్ శాఖలు నిర్వహించే అవకాశం దక్కింది.



బనకచర్ల వ్యవహారం.. జూన్ 18న తెలంగాణ ఎంపీలతో సమావేశం: ఉత్తమ్కుమార్ రెడ్డి

హైదరాబాద్: గోదావరి-బనకచర్ల లింక్ ప్రాజెక్టు విషయంలో తదుపరి అనుసరించాల్సిన కార్యాచరణ కోసం తెలంగాణ ఎంపీలతో రాష్ట్ర ప్రభుత్వం సమావేశం ఏర్పాటు చేసింది. బుధవారం సాయంత్రం 4 గంటలకు సమావేశం నిర్వహించనున్నట్లు నీటిపారుదలశాఖ మంత్రి ఉత్తమ్కుమార్ రెడ్డి తెలిపారు.

సీఎం రేవంత్ రెడ్డి ముఖ్య అతిథిగా హాజరవుతారని, రాష్ట్రానికి చెందిన కేంద్రమంత్రులు కిషన్ రెడ్డి, బండి సంజయ్ ను గౌరవ అతిథులుగా ఆహ్వానించినట్లు చెప్పారు. కాంగ్రెస్ తోపాటు భాజపా, భారాన, మజ్లీస్ పార్టీలకు చెందిన లోక్ సభ, రాజ్యసభ ఎంపీలకు లేఖలు రాయడంతోపాటు స్వయంగా ఫోన్ చేసిన

ఆహ్వానించామని తెలిపారు. “బ్రెవ్వునల్, చట్టాలకు విరుద్ధంగా ఏపీ ప్రభుత్వం చేపట్టిన గోదావరి-బనకచర్ల ప్రాజెక్టుపై కేంద్ర ప్రభుత్వానికి అభ్యంతరాలు తెలిపాం. సీఎం రేవంత్ రెడ్డి, నేను లేఖలు రాశాం. జల శక్తి శాఖ మంత్రి నీఆర్ పాటిల్ ను కూడా కలిశాం. ఏపీ ప్రతిపాదిస్తున్న ఈ ప్రాజెక్టు తెలంగాణ ప్రజల నీటి హక్కులపై ప్రతికూల ప్రభావం చూపుతుంది. ప్రస్తుతం కేంద్ర జల సంఘం వద్ద ఉన్న గోదావరి-బనకచర్ల ప్రీఫీజిటివ్ నివేదికను తిరస్కరించాలని కోరాం. ఈ అంశాలను దృష్టిలో ఉంచుకొని తదుపరి కార్యాచరణ తీసుకోవడానికి గురువారం ఎంపీలతో సమావేశమై అందరి అభిప్రాయాలు తీసుకోవాలని నిర్ణయించాం” అని ఉత్తమ్ తెలిపారు.

ఎంత డిమాండ్ ఉన్నా అంతరాయం లేకుండా విద్యుత్ సరఫరా చేశాం: భట్టి విక్రమార్క

భూపాలపల్లి: సమస్యలు ఉన్నవారు రాజధాని వరకు రాలేరని, ప్రజల సమస్యలను స్థానికంగా పరిష్కరించే వాళ్లు ఉండటం గొప్ప విషయమని డిప్యూటీ సీఎం భట్టి విక్రమార్క అన్నారు. భూపాలపల్లి జిల్లాలో పరిశ్రమలశాఖ మంత్రి శ్రీధర్ బాబుతో కలిసి పర్యటించిన భట్టి విక్రమార్క పలు అభివృద్ధి పనులకు శ్రీకారం చుట్టారు. ఈ సందర్భంగా ఆయన మాట్లాడుతూ.. “కాంగ్రెస్ ప్రభుత్వం వస్తే కరెంటు ఉండదని గత పాలకులు దుష్ప్రచారం చేశారు.

ఈ ఏడాది మార్చిలో గరిష్ఠంగా 17,162 మెగావాట్ల విద్యుత్ డిమాండ్ ఏర్పడింది. ఎంత డిమాండ్ ఉన్నప్పటికీ అంతరాయం లేకుండా విద్యుత్ సరఫరా చేశాం. నిరంతరాయ విద్యుత్ సరఫరాకు కృషి చేసిన అధికారులు, సిబ్బందికి ధన్యవాదాలు. 29 లక్షల పంపునెట్లకు ఉచిత విద్యుత్ అందిస్తున్నాం. సాగుకు ఉచిత విద్యుత్ కోసం రూ.11,500 కోట్లు కేటాయించాం. పేదల ఇళ్లకు గృహజ్యోతి కింద 200 యూనిట్ల వరకు ఉచిత విద్యుత్ ఇస్తున్నాం.



ఆహార నాణ్యతలో నిబంధనలు అతిక్రమిస్తే కఠిన చర్యలు!: మంత్రి జూపల్లి

హైదరాబాద్ : ఆహార నాణ్యతలో ప్రమాణాలు పాటించాలని పర్యాటక శాఖ మంత్రి జూపల్లి కృష్ణారావు పేర్కొన్నారు. హైదరాబాద్ బేగంపేట టూరిజం ప్లాజా హోటల్ ను ఆకస్మికంగా తనిఖీ చేశారు. రెస్టారెంట్ అంతా కలియ తిరుగుతూ ఆహార పదార్థాలను, వంటగదిని పరిశీలించారు. అల్పాహారం తీసుకుంటున్న పర్యాటకులు, అతిథులతో మాట్లాడిన ఆయన.. ఆహార నాణ్యత, రుచి గురించి ఆరా తీశారు. అనంతరం అధికారులతో మాట్లాడారు. ఆహార నాణ్యతలో నిబంధనలు అతిక్రమిస్తే కఠిన చర్యలు తీసుకుంటామని హెచ్చరించారు. పర్యాటకులకు నాణ్యమైన ఆహారాన్ని అందించాల్సిన బాధ్యత హోటల్స్ నిర్వాహకులపై ఉందని స్పష్టం చేశారు.



ఇజ్రాయెల్ - ఇరాన్ యుద్ధం తీవ్రమవుతున్న నేపథ్యంలో పశ్చిమాసియా దేశాలు కీలక నిర్ణయం తీసుకున్నాయి. ఇజ్రాయెల్ భారీ క్షిపణి దాడులకు పాల్పడుతుండడంతో ఇరాన్ తమ గగనతల్యాన్ని పూర్తిగా మూసివేసింది. లెబనాన్, జోర్డాన్, ఇరాక్ లోనూ విమానాల రాకపోకలు నిలిచిపోయాయి. పశ్చిమాసియా వ్యాప్తంగా ఎయిర్పోర్టులు మూతపడటంతో వేలాది మంది ప్రయాణికులు అక్కడే చిక్కుకోవడంతో తీవ్ర ఇబ్బందులు పడుతున్నారు. దాదాపు 10వేలకు పైగా ప్రయాణికులు ఇరాన్ సహా పశ్చిమాసియాలోని పలు ప్రాంతాల్లో చిక్కుకుపోయినట్లు ఓ రిటైర్డ్ ఫైలట్, విమానయాన భద్రతా నిపుణుడు జాన్ కాక్స్ పేర్కొన్నారు. శుక్రవారం ఇరాన్ టెహ్రాన్ శివార్లలో ఉన్న దేశంలోని ప్రధాన ఖామేని అంతర్జాతీయ విమానాశ్రయంలో విమానాలను నిలిపివేసింది. శనివారం ఇజ్రాయెల్ టెహ్రాన్ లోని మెహ్రాబాద్ విమానాశ్రయంపై బాంబు దాడులు చేసినట్లు అధికారులు పేర్కొన్నారు. ఇజ్రాయెల్ సైతం తమ దేశంలోని అత్యంత కీలకమైన బెన్ గురియన్ అంతర్జాతీయ విమానాశ్రయాన్ని మూసివేసింది. దీనివల్ల 50వేల మందికి పైగా ఇజ్రాయెల్ ప్రయాణికులు విదేశాలలో చిక్కుకుపోయినట్లు తెలుస్తోంది. ఇరాన్ దాడులు కొనసాగుతుండడంతో

దేశంలోని మూడు విమానయాన సంస్థల విమానాలను లార్గాకాకు తరలించారు. ఇజ్రాయెల్ ప్రజలు జోర్డాన్, ఈజిప్ట్ తో ఉన్న సరిహద్దుల ద్వారా దేశం విడిచి వెళ్తున్న ఆ దేశ ప్రధాని నెతన్యహు ఆదేశాలు జారీ చేశారు. ఆ ప్రదేశాల్లో ముప్పు పొంచి ఉందే అవకాశం ఉందని హెచ్చరించారు. లెబనాన్, జోర్డాన్ లో గగనతలం ఇప్పటికీ పాక్షికంగా తెరిచి ఉన్నప్పటికీ, విమానాశ్రయాలలో పరిస్థితి గందరగోళంగా ఉన్నట్లు అధికారులు పేర్కొన్నారు. చాలా విమానాలు రద్దు కావడంతో స్థానికంగా, ఇతర దేశాల్లో చాలామంది ప్రజలు చిక్కుకుపోయారని తెలిపారు. ఇరాన్ లో భారత్ సహా ఇతర దేశాలకు చెందిన వందలాది మంది విద్యార్థులు, పౌరులు ఉన్నారు. అక్కడి నుంచి భారతీయులను తరలించేందుకు భారత ప్రభుత్వం రంగం సిద్ధం చేసింది. అందులో భాగంగా 100 మందితో కూడిన మొదటి బ్యాచ్ ఇప్పటికే టెహ్రాన్ నుంచి బయల్దేరింది. ప్రస్తుతం అక్కడ సుమారుగా 10 వేల మంది భారతీయులు ఉన్నారని.. అందులో ఆరువేల మంది వరకు విద్యార్థులేనని తెలుస్తోంది. ప్రస్తుతం గగనతలం మూసివేసినందున.. భూసరిహద్దుల మీదుగా తీసుకెళ్తున్న ఇరాన్ విదేశీ మంత్రిత్వశాఖ వెల్లడించింది. దీంతో ఆర్మీనియా, అజర్ బైజాన్, తుర్కమెనిస్తాన్, అఫ్ఘనిస్తాన్ మీదుగా భారత్ కు తరలించనున్నారు.



గతంలో కాంగ్రెస్ ఓడిపోవడానికి ఫోన్ ట్యాపింగ్ కారణం: మహేశ్ కుమార్ గౌడ్

హైదరాబాద్: గత ప్రభుత్వం తమ ఫోన్ లను ట్యాప్ చేసినట్లు అనుమానం రావడంతోనే సీఎస్ కు ఫిర్యాదు చేసినట్లు టీపీసీసీ అధ్యక్షుడు మహేశ్ కుమార్ గౌడ్ తెలిపారు. ఫోన్ ట్యాపింగ్ కేసు విచారణకు ఆయన హాజరయ్యారు. ఈ కేసులో సాక్షిగా ఆయన తన వాంగ్మూలం ఇచ్చారు.

అనంతరం ఆయన మీడియాతో మాట్లాడారు. “టెలిగ్రాఫ్ చట్టానికి ట్యాబు పొదున్నూ మా ఫోన్ ను ట్యాప్ చేశారు. రాజకీయ నాయకుల ఫోన్లు ట్యాప్ చేయడం హేయమైన చర్య. ఈ చర్యకు పాల్పడిన కేసీఆర్, కేటీఆర్ సిగ్గుతో తలవంచుకోవాలి. రాజకీయాల్లో భారాన నేతలే ఉండాలనే దురుద్దేశంతో మా ఫోన్లు ట్యాప్ చేశారు. గతంలో కాంగ్రెస్ ఓడిపోవడానికి ఫోన్ ట్యాపింగ్ కారణమని తెలుస్తోంది. రేవంత్ రెడ్డితో పాటు నా ఫోన్ కూడా ట్యాప్ చేసి మా కదలికలను ఎప్పటికప్పుడు పర్యవేక్షించారు. ఇదే ఫిర్యాదును గతంలోనూ చేశాను. ఇవాళ వాస్తవాలు బయటకు వచ్చాయి. చట్టానికి వ్యతిరేకంగా అనేకమంది ఫోన్లను ట్యాప్ చేశారు. 2022 నుంచి సీనియర్ కాంగ్రెస్ నాయకుల ఫోన్లు ట్యాపింగ్ లో ఉన్నాయి. సీట్ దర్యాప్తులో 650 మంది కాంగ్రెస్ నాయకుల పేర్లు జాబితాలో ఉన్నాయి.

కేంద్రంపై ఒత్తిడి తెస్తేనే బీసీ లిజర్వేషన్ బిల్లుకు ఆమోదం: ఎమ్మెల్యే కవిత

మెదక్: కేంద్రంపై ఒత్తిడి తెస్తేనే బీసీ రిజర్వేషన్ బిల్లుకు ఆమోదం లభిస్తుందని భారాన ఎమ్మెల్యే కవిత అన్నారు. బీసీ రిజర్వేషన్ సాధనకు మెదక్ లో నిర్వహించిన రౌండ్ టేబుల్ సమావేశంలో ఆమె పాల్గొని మాట్లాడారు. బీసీలకు 42 శాతం రిజర్వేషన్ బిల్లు ఆమోదం కోసం జూలై 17న రైల్ రోకో నిర్వహిస్తున్నట్లు చెప్పారు. “42 శాతం రిజర్వేషన్ కోసం బీసీలు ప్రశ్నించకుంటే తీవ్రసస్థం జరుగుతుంది. విద్య, ఉద్యోగాలు, రాజకీయాలకు వేర్వేరుగా బీసీ రిజర్వేషన్ బిల్లు పెట్టాలి. పోరాడితే బీసీ బిడ్డల కాళ్ల వద్దకే పడవులు వస్తాయి” అని కవిత అన్నారు.



పాడి కౌశిక్ రెడ్డి ముందస్తు బెయిల్ పిటిషన్ పై విచారణ వాయిదా



హైదరాబాద్: భారాన ఎమ్మెల్యే పాడి కౌశిక్ రెడ్డి ముందస్తు బెయిల్ పిటిషన్ పై హైకోర్టులో విచారణ వాయిదా పడింది. సుబేదారి పోలీసు స్టేషన్ లో నమోదైన కేసులో ముందస్తు బెయిల్ ఇవ్వాలని ఆయన పిటిషన్ దాఖలు చేశారు. ఈ కేసుపై తదుపరి విచారణను ఈ నెల 23కు కోర్టు వాయిదా వేసింది. అంతవరకు అరెస్టు చేయకుండా రక్షణ కల్పించాలని కోశిక్ రెడ్డి కోరారు. ఆయన అభ్యర్థనను హైకోర్టు నిరాకరించింది. కమలాపురం మండలం పంగవల్లిలో గ్రానైట్ వ్యాపారి మనోజ్ క్వార్ నిర్వహిస్తున్నారు. రూ.50 లక్షలు ఇవ్వాలంటూ తమను కౌశిక్ రెడ్డి బెదిరించారంటూ మనోజ్ భార్య ఉమాదేవి ఫిర్యాదు చేశారు. దీంతో సుబేదారి పోలీసులు ఆయనపై కేసు నమోదు చేసిన విషయం తెలిసిందే.

టెహ్రాన్ ను తక్షణమే వీడండి: భారతీయులకు ఎంబసీ తాజా అడ్వైజరీ

టెహ్రాన్: ఇజ్రాయెల్-ఇరాన్ యుద్ధంతో పశ్చిమాసియా రగులుతోంది. ఇజ్రాయెల్ జరుపుతున్న పేలుళ్లతో టెహ్రాన్ నగరం రద్దరిల్లుతోంది. ఈ నేపథ్యంలో అక్కడి భారతీయ పౌరులను ఉద్దేశిస్తూ మన ఎంబసీ తాజా అడ్వైజరీ జారీ చేసింది. తక్షణమే ఆ నగరాన్ని వీడి వెళ్లాలని సూచించింది. “టెహ్రాన్ లోని భారతీయులు, పబ్లిక్ ఇన్ఫర్మేషన్ అధికారులందరూ తమ తమ సొంత మార్గాల్లో నగరాన్ని వీడండి. టెహ్రాన్ వెలుపల సురక్షిత ప్రాంతాలకు వెళ్లిపోండి. ఇప్పటివరకు భారత ఎంబసీని సంప్రదించని భారతీయులు వెంటనే దౌత్యాధికారులతో కాంటాక్ట్ అవ్వండి. మీరు ఉంటున్న లోకేషన్లు, మొబైల్ నంబర్లను వారితో పంచుకోండి” అని ఇరాన్ లోని భారత ఎంబసీ తమ అడ్వైజరీలో వెల్లడించింది. టెహ్రాన్ ను ఖాళీ చేయాలని ఇప్పటికే అమెరికా అధ్యక్షుడు ట్రంప్ హెచ్చరించిన సంగతి తెలిసిందే.

దీంతో ఇరాన్ పై దాడులు మరింత తీవ్రమయ్యే సంకేతాలు కనిపిస్తున్నాయి. నేరుగా అమెరికా యుద్ధ రంగంలోకి దిగే అవకాశాలున్నట్లు తెలుస్తోంది. ఈ నేపథ్యంలో ట్రంప్ ఈ ప్రకటన చేసి ఉంటారనే అనుమానాలు వ్యక్తమవుతున్నాయి. ఇప్పటికే కెనడా పర్యటనను అర్థంతరంగా ముగించుకుని అమెరికా అధ్యక్షుడు తిరుగు ప్రయాణమయ్యారు. వచ్చేరాగానే సిల్వయేషన్ రూమ్ లో భద్రతా నలహాదాలతో భేటీ కానున్నట్లు తెలుస్తోంది. ఈ పరిణామాల నేపథ్యంలోనే భారత ఎంబసీ తాజా అడ్వైజరీ జారీ చేసింది. మరోవైపు.. చైనా, సౌదీ అరేబియా వంటి దేశాలు కూడా ఇరాన్ లోని తమ పౌరులకు హెచ్చరికలు చేశాయి. వెంటనే టెహ్రాన్ నుంచి వెళ్లిపోవాలని సూచించాయి. అటు ఇజ్రాయెల్ లోని చైనీయుల కూడా అక్కడి నుంచి సురక్షిత ప్రాంతాలకు తరలిపోవాలని బీజింగ్ అడ్వైజరీ జారీ చేసింది.